

मौ. वाघोली (ता. हवेली, जि. पुणे) नळ
पाणीपुरवठा योजनेच्या सुधारित अंदाजपत्रकास
प्रशासकीय मान्यता देण्याबाबत.

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: पापुयो-२०१३/ प्र.क्र. ६२/ पापु-१७
हुतात्मा राजगुरु चौक, मादाम कामा मार्ग,
मंत्रालय, मुंबई-४०० ०३२.
तारीख: २४ मे, २०१६

वाचा

- १) ग्रामपंचायत वाघोली (ता. हवेली, जि.पुणे) ग्रामसभा ठराव क्र.४८, दि. २६ जानेवारी, २००७
- २) मुख्य अभियंता, महाराष्ट्र जीवन प्राधिकरण, पुणे विभाग यांचे पत्र क्रमांक: मु. अ. (पुणे)/तांशा-४/७२६/२००९, दि.३१ मार्च, २००९
- ३) मुख्य अभियंता, महाराष्ट्र जीवन प्राधिकरण, पुणे यांचे पत्र क्रमांक: तांशा-२/पुणे/२०१५/१६१४, दि. ३१ डिसेंबर, २०१५
- ४) मुख्य अभियंता, महाराष्ट्र जीवन प्राधिकरण, पुणे यांचे पत्र क्रमांक: तांशा-२/१०४९/२०१५, दि.२८ सप्टेंबर, २०१५

प्रस्तावना:-

महाजल कार्यक्रमांतर्गत संदर्भाधीन क्र. १ येथील ग्रामसभा ठरावान्वये मौ. वाघोली (ता. हवेली, जि. पुणे) येथील नळ पाणी पुरवठा योजनेच्या रु.५२८.०६ लक्ष इतक्या ढोबळ खर्चाच्या अंदाजपत्रकास प्रशासकीय मान्यता प्रदान केली आहे. तथापि, जादा दराच्या निविदा, दरसुचीतील वाढ, उद्धवात झालेला बदल, वीज कनेक्शन व इतर कारणांमुळे योजनेच्या खर्चात वाढ झाली आहे. त्यामुळे मुख्य अभियंता, महाराष्ट्र जीवन प्राधिकरण, पुणे यांनी संदर्भाधीन क्र. ३ च्या पत्रान्वये योजनेच्या सुधारित अंदाजपत्रकास तांत्रिक मान्यता दिली आहे. तसेच संदर्भाधीन क्र.४ येथील पत्रान्वये रु.१०१९.७४ लक्ष किंमतीच्या सुधारित अंदाजपत्रकास प्रशासकीय मान्यता देण्याबाबतचा प्रस्ताव शासनास मान्यतेसाठी सादर केला आहे. त्यानुसार मौ. वाघोली (ता. हवेली, जि.पुणे) येथील नळ पाणी पुरवठा योजनेच्या सुधारित अंदाजपत्रकास प्रशासकीय मान्यता देण्याचा प्रस्ताव शासनाच्या विचाराधीन होता.

शासन निर्णय:-

उपरोक्त प्रस्तावनेत नमुद केलेली वस्तुस्थिती विचारात घेता मौ. वाघोली (ता. हवेली, जि. पुणे) येथील नळ पाणी पुरवठा योजनेच्या रु. १०,१९,७४,१६५/- (रु. दहा कोटी एकोणीस लक्ष चौ-याहत्तर हजार

एकशे पासष्ट फक्त) इतक्या ढोबळ किंमतीच्या सुधारित अंदाजपत्रकास पुढील अटीच्या अधीन राहून प्रशासकीय मान्यता देण्यात येत आहे.

- १) ही योजना महाराष्ट्र जीवन प्राधिकरणामार्फत कार्यान्वित करण्यात येईल.
 - २) या योजनेच्या मूळ प्रशासकीय मंजूरी दिलेल्या शासन निर्णयातील व तांत्रिक मान्यतेच्या आदेशातील अटी व शर्तीचे काटेकोरपणे पालन करावे.
 - ३) सदर योजना पूर्ण झाल्यावर ती संबंधित ग्रामपंचायत / जिल्हा परिषदेच्या ताब्यात देण्यात यावी. संबंधित कार्यकारी अभियंता, महाराष्ट्र जीवन प्राधिकरण, योजना विभाग, पुणे यांच्याकडून योजना प्रत्यक्षात पूर्ण झाली आहे, या आशयाची सूचना मिळाल्याच्या दिनांकापासून एक महिन्याच्या आत योजना ताब्यात घेण्यासंबंधी संबंधित ग्रामपंचायत / जिल्हा परिषद जबाबदार राहील. योजना प्रत्यक्षात पूर्ण झाल्यावर लगेच संबंधित कार्यकारी अभियंता, जिल्हा परिषद व संबंधित ग्रामपंचायतीच्या अधिका-यांनी संयुक्तपणे योजनेची पहाणी आयोजित करावी आणि अशा पाहणीत कोणतेही दोष आढळून आल्यास योजना ताब्यात देण्यापूर्वी ते सुधारण्यात यावेत.
 - ४) सन २०१३ मधील CAG च्या अहवालानुसार राज्यातील २१% पाणीपुरवठा योजना या देखभाल दुरुस्ती अभावी वीजदेयके न भरल्यामुळे बंद पडल्या असल्याचे दिसून येते. त्यामुळे सदर योजना आर्थिकदृष्ट्या सक्षम राहण्यासाठी पाणीपट्टी दरामध्ये आवश्यकतेनुसार वेळोवेळी वाढ करण्यात यावी.
 - ५) योजनेची चाचणी घेतल्यानंतर योजना संबंधित ग्रामपंचायतीकडे/जिल्हा परिषदेकडे हस्तांतरित करून लेखे बंद करण्यात यावेत.
 - ६) योजना राबविणे त्याचे परिरक्षण, दुरुस्त्या (विशेष दुरुस्त्या धरून) यासाठी दरवर्षी येणारा आवर्ती खर्च भागविण्यासाठी, योजनेतील घसारा किंवा यंत्रसामुग्री नुतनीकरणासाठी संबंधित ग्रामपंचायतीस/ जिल्हा परिषदेस शासनाकडून कोणतीही मदत/अनुदान मिळणार नाही.
 - ७) योजना पुनर्सुधारित होणार नाही, याची जबाबदारी महाराष्ट्र जीवन प्राधिकरणाची राहिल.
 - ८) योजनेतील उर्वरित कामे ६ महिन्यात पूर्ण करण्यात यावीत.
२. या योजनेवर होणारा रू. ४,९१,६८,१६५/- (रू. चार कोटी एक्याण्णव लक्ष अडुसष्ट हजार एकशे पासष्ट फक्त) इतका वाढीव खर्च राष्ट्रीय ग्रामीण पेयजल कार्यक्रमांतर्गत/किमान गरजा कार्यक्रमांतर्गत राज्य हिश्यातून /जिल्हा नियोजन मंडळाकडून उपलब्ध होणा-या निधीतून करण्यात यावा.

३. सदर शासन निर्णय नियोजन विभागाच्या अनौपचारिक संदर्भ क्र. ७९/१४४३, दि.३१.०३.२०१६ व वित्त विभागाच्या अनौपचारिक संदर्भ क्र. १३१/व्यय-३, दि.०७.०५.२०१६ अन्वये मिळालेल्या मान्यतेने निर्गमित करण्यात येत आहे.

४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक 201605241433391628 असा आहे. हा आदेश डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(ज्ञा. म्हा. जावळे)

कक्ष अधिकारी, महाराष्ट्र शासन

प्रत,

- १) मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- २) मा. विधानसभा/ विधानपरिषद सदस्य (सर्व)
- ३) प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- ४) सदस्य सचिव, महाराष्ट्र जीवन प्राधिकरण, एक्सप्रेस टॉवर्स, मुंबई-२१,
- ५) विभागीय आयुक्त, पुणे विभाग, पुणे.
- ६) जिल्हाधिकारी, पुणे.
- ७) संचालक, भूजल सर्वेक्षण विकास यंत्रणा, पी.एम.टी.बिल्डींग स्वारगेट, पुणे.
- ८) मुख्य कार्यकारी अधिकारी, जिल्हा परिषद, पुणे.
- ९) महालेखापाल, लेखा व अनुज्ञेयता/लेखा परीक्षा, महाराष्ट्र -१, मुंबई / महाराष्ट्र २, नागपूर.
- १०) मुख्य अभियंता, महाराष्ट्र जीवन प्राधिकरण, पुणे.
- ११) संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई
- १२) संचालक (वित्त), महाराष्ट्र जीवन प्राधिकरण, सिडको भवन बेलापूर, नवी मुंबई.
- १३) कार्यकारी अभियंता, महाराष्ट्र जीवन प्राधिकरण, योजना विभाग, पुणे.
- १४) कार्यकारी अभियंता, ग्रामीण पाणी पुरवठा विभाग, जिल्हा परिषद, पुणे.
- १५) जिल्हा वरिष्ठ भूवैज्ञानिक, भूजल सर्वेक्षण व विकास यंत्रणा, पुणे.
- १६) कार्यासन क्रमांक पापु-०४,०६,१० पा. पु. व स्व. वि., मंत्रालय, मुंबई
- १७) निवड नस्ती (पापु-१७)